


IT-TORRI TA' L-ARLOĠĠ TAL-BIRGU

Hawn hafna bliet, li malli tilmagħhom minn fuq il-vapur ta' l-art jew minn fuq il-baħar, jew ukoll jekk tarahom impingija, ma hemmx għalfejn issaqsi liema huma, għax jin-għarfu ma l-ewwel daqqa ta' għajn. Inghidu aħna tilmah gatta djar u f'nofshom koppla kbira, malajr tintebah li dik hi Ruma; tara serbut bini u f'nofshom qisu torri tal-ħadid li donnu jmiss is-sħab, tgħid din hi Parigi; tilmah hafna bini għoli, u ftit il-quddiem tiela' minn wiċċ il-baħar, statwa kbira sservi ta' Fanal, tgħid din hi New York...

Il-koppla ta' San Pietru; it-Torri Eiffel, l-istatwa tal-Liberta', jissejhu bil-kelma Inġliża *Land-mark*, illi maqluba fi lsien malti tfisser: *Wiri-l-belt*. Issa jekk xi ħadd ifettillu mill-Barrakka ta' fuq iħares għannaħa l-oħra, u jrid jaf fost it-trijanglu ta' bliet, liema hu l-Birgu, ma għandux jagħmel haġ oħra ħlief jara fejn hemm Torri għoli li jisboq il-bini l-ieħor u jgħid: dak hu l-wiri: hu il-*Land-mark* tal-Birgu. Dan it-Torri, sew għall-qedem tiegħu kemm għas-sehem li kellu fl-istorja tagħna, hu ta' min itih il-lemnija, wara l-istorja tal-knisja ta' San Lawrenz, li semmejna fl-aħħar żewġ haġġiet.

X'kien qatt dan it-Torri?

Fiz-żmenijiet meta l-Ajruplani, iż-Zeppelin u l-Idroplani ma kenux għadhom holmu bihom kien meħtieġ xi post li minn fuq il-għoli tiegħu tkun milħuqa, u mikxufa kollha kemm hija l-Gżira, u li dal-lok jinħtieġ bħala għarixa jew *Osservatorju* li minn fuqu, fil-jum tat-taqbid mat-Torok jew ma' għidewwa oħra, ikun jista' il-Gran Mastru, jew il-Ġene-



ral ta' l-Armata, jikkex il-qagħda ta' l-egħdewwa, u jmexxi lill-Kavaleri mxerrdin fuq it-Torrijiet l-oħra tal-Gżira.

Jidher biċ-ċar illi l-Gran Mastru Gwann D'Omedes kien marbut sħiħ mal-Birgu; u billi qatt ma għaddiet minn rasu illi din il-belt għad titwarrab band'oħra, bħal ma għamel il-Gran Mastru ta' wrajh, La Valette, żejjen, sebbah, wettaq kemm sata' lil din il-belt. Waqqaf f'Sant'Anglu s-sur, li għadu jgħib ismu, dawwar u zied is-swar u l-foss mal-belt, bena Bereg u djar li għadhom jidhru sal-lum, għamel l-Università, bħal dik ta' l-Imdina, bena l-Fran tas-Sinjuriya, u waqqaf ukoll it-Torri li semmejna. L-istil ta' dawn il-Bereg, djar u tat-Torri huma biż-żejjed, biex jiżguraw lil l-Arkeologu l-izjed fitt, li huma ta' żmien d'Omedes (1536-1553) il-għaliex dawn huma mżejna bi plieri, b'kapitelli sura ta' kaxxa, u l-warda jew *ruzun* fuq il-bieb u t-twieqi kif kien irid l-istil Sikulu-normann; kif ukoll jixhdu bosta kantunieri ta' din il-belt li s'issa għad wieħed jiltaqa' magħhom.

F'nofs il-Pjazza, D'Omedes bena t-Torri, li fuqu qegħdin nithaddtu, għoli xi 120 pied. Il-għamla tiegħu hi b'erbat uċuħ li jħarsu lejn l-erbāt irjieħ. Fih hames indani.

Il-lum bix-xjuħija jidher aktarx lixx, u minnġajr tizjin, iżda jekk wieħed iġharrex tajjeb jinduna li fl-aħħar indana in-naħa ta' barra, hi mwettqa b'erba' plieri mirtuta jew is-singjati, minn tulhom; kemm ukoll fl-indana ta' taħt b'erba' plieri oħra u fihom gwarniċi mad-dawra kollha. Fir-raba' ndana ddu ma' l-erba' faċċati, hemm gallarija tal-għuda wieqfa fuq mensli mnaqqxa, sbieħ u helwin. Dil-gallarija kellha erbāt ibwieb, il-lum tlieta minnhom imbarrati.

Jiena naħseb li dan it-Torri kien oġġla milli hu l-lum. Il-għala? Għandna naħsbu, bla ebda biża' li jmeruna, illi meta l-Arkitett bena dan it-Torri, bnieh sħiħ, kif titlob is-sengħa, jigiġieri, jekk fih il-plieri, skond l-istil klassiku, kien fih ukoll il-kapitelli l-arkitrav jew ħnejjiet, il-friz, il-gwarniċun, l-opramorta xi għaxar jew tnax-il pied iżjed.

Jekk tħarsu lejn il-faċċata li tħares lejn il-Lvant, intom tilmħu żewġ harriega jew mensli ta' għamla tonda, imnaqqxin helu, li fuqhom kienu jistrieħu żewġ arbli. Dawn il-harriega jinsabu hekk fil-għoli, li għalkemm ma jmssux il-gwarniċun, magħmul xi erbghin sena ilu, li bih tħassret il-ħlewwa tal-quċċata ta' dat-Torri, u dan biex waħħlu ċumnija tad-drenagġ!!! Mela jekk fiż-żmien l-Assedju (1565) chien hemm żewġ arbli, u dawn kienu jistrieħu fuq dawk iż-żewġ mensli, kien jeħtieġ li jkuħ hemm, għal l-inqas, żewġ holoq tal-gebel, bħal ma kienu jagħmlu dak iż-żmien, inkella kif jinżammu

wieqfa? Mela dan it-Torri kien bosta gholi milli hu l-lum.

Kif għidna, dan it-Torri kien imwaqqaf mill-Gran Mastru Gwann D'Omedes, fl-1549, bħal ma jidher fuq il-frontispizju tal-bieb li hemm fuq il-gallarija li jħares lejn il-Pjazza. Dal-bieb huwa mzejjen ma' dwaru bi gwarniċa mdawra, ħierġa minn sguxxatura, u fuq il-ħnejja għandu qisu frontispizju, jispiċċa bħal maqrut, li fuqu fih salib u ġo nofsu hemm warda jew rużun, li jaqsam fi tnejn is-sena ta' twaq-giftu: 15 * 49, kif kienet id-drawwa ta' dak iż-żmien.

Il-ħsieb li għalih dan it-Torri ġie mibni kien li jagħmilha ta' *Turretta*, biex jistgħu jaraw ix-xwieni li jiffaċċaw fl-orizzont, u biex minn fuqu, bil-lehen tal-qampiena, jew bit-tixjir tal-bandieri, il-Kavaleri, imxerrdin mal-plajja ta' Malta, u ġo l-Imdina, u jifhmu dak li jkun irid il-Gran Mastru.

Min jaf il-Gran Mastru La Valette, fl-imblokk il-Kbir ta' l-1565, kemm tela' hemm fuq biex ixerred l-ordnijiet tiegħu? min jaf kemm għarrex biex jara meta beħsiha titfaċċa l-għajjnuna mwieġħda lilu mill-Viċi Rê ta' Sqallija? min jaf kemm ġieġħel li jdoqqu l-qampiena (li kien hemm) biex iwiddeb lill-poplu kollu ta' Malta, magħluq ġewwa s-swar tal-Birgu, biex jingabar fil-Pjazza jew fil-Knisja ta' San Lawrenz biex jiżżu ħajr 'l Alla jew biex jitrekknu f'dar-ħom jew fit-trunċieri, għaliex il-għadu zied il-qilla tiegħu!

Fis-sena 1629, fi żmien il-Gran Mastru Anton de Pawla, wara illi dan it-Torri ma baqagħlux iżjed għalfejn iservi ta' *Turretta* qieġħdu fih wieħed minn l-ewlenin Arloggġi, mhux biss ta' Malta iżda ta' l-Ewropa, li għadu fih sal-lum; u għalhekk dat-Torri, il-lum isejħulu: *l-Arlogg tal-Birgu*.

L-iskrizzjoni bil-latin, imwaħħla fuq il-bieb tax-xellug u s-sena li ġġib li hi 1629, ġagħlet lil bosta jizolqu fin-nieqef għax ħasbu li dik is-sena "hi ta' meta nbeña t-Torri. Iżda mhux hekk. Din l-iskrizzjoni hi mqieġħda fuq ir-rħama li wieħed jaħsiha nieqsa; iżda li mhix; għax il-biċċa li tidher nieqsa, mhix ħlief il-lok fejn kien hemm erba' armi maħruġa 'l barra, li kissruhom il-Frañċiżi L-iskrizzjoni tgħid dan:

SUB . FELICE . MODERAMINE

INCLITI . PRINCIPIS . FR . ANTONII . A . PAULA

FR . ALEXANDER . DE . VERAX . VEN . LINGUÆ . ALVERNÆ

MILES . VICTRICI . PRÆPOSITUS . CIVITATI

BELLIQUE . ET . CIVILI . INDUSTRIA . CLARUS

HOC . NOBILE . CONSTRUI . PROPOSUIT . OPUS

ASSISTENTIBUS . TAMEN . CIVIBUS . TESAURARIIS

JO . ANGELO . MALLIA . JOANNE . TESTAFERRATA . MENA . CRISTOFORO

ET . LEONARDO . BURLÒ — ANO . DNI . 1629

Li maqluba bil-malti tfisser: “*Fi żmien it-treġġja hienja tal-Kbir Prinċep Fr. Anton, De Pawla, Fr. Lixand De Verax tal-Lsien ta’ Alvernja, gvernatur militari tal-Belt, maghruf għall-hila tiegħu tant fil-gwerra kemm ukoll fit-tmexxija tal-gvern, ġie għel tinbena din il-kbira Opra, u ghenuh fiha, it-Teżorieri tal-Belt: Gan-Anġlu Mallia, Gwann Testaferrata, Mena Cristoforo u Nardu Burlò fis-sena 1629.*”

Illi dil-kitba ma għandhiex x’taqsam mat-Torri, tidher biċ-ċar, iżda għandha x’taqsam ma’ haġa jew opra oħra li saret warajh, jew żdiedet fih. U din l-opra ta’ wara kienet l-arloġġ.

Il-kliem NOBILE . CONSTRUI . PROPOSUIT . OPUS, ma hiex qiegħda għat-Torri iżda għal l-Arloġġ, il-għaliex, jekk dan kien l-ewwel arloġġ li nġieb go Malta, u kien wieħed minn l-ewlenin ta’ l-Ewropa, il-miġja u t-tqegħid tiegħu kienet tassew, għal dak iż-żmien, opra kbira. L-Arloġġi bil-pendlu u bl-iskappament kienu ilhom li nventawhom xi 24 sena.

Biex inkomplu nirfdu tajjeb l-argument, li t-Torri ma’ ġiex mibni fl-1629 għal l-arloġġ, iżda kien mibni fl-1549 biex iservi ta’ Turretta, barra mis-sena msemmija nġibu argumenti meħudin mill-għamla li hu mibni minn ġewwa u sinjali li għadhom jixhduh sal-lum

Biex tidhol fit-torri, ma tgħaddix iżjed mill-bieb il-magġur, iżda minn bieb ieħor iżjed ċkejken, u tibqa’ tiela garigor dejjaq illi jwasslek sal-bejt. Dal-garigor biex titilgħu tgħejja għax dejjaq ferm b’taraġ għoli, u biex tinzlu jatik il-mejt, u ma tridx tkun perit, biex tagħraf bilgri li mibni hafna żmien wara li nbena t-Torri. Titla’ u tiltaqa’ ma’ hames pjani, li fihom kollha minn twieqi u minn bibien; u l-pjani...? ma humiex hemm! Titla’ u toħroġ fil-gallerija, hemmek kien hemm l-indana ta’ fuq, iżda l-lum baħħ. Issa hares ma’ dwar il-gallerija. Hemm tlitt ibwieb oħra magħ-luqin bl-injam. Dawn bil-fors kellhom jatu għal l-indana ta’ fuq li minnhom kont tista’ toħroġ jew tidhol. Hares mill-bieb il-miftuħ lejn il-beraħ l-isfel u tara erba’ ndani oħra li kienu u ma humiex iżjed. Kienu, għax tara l-harriega, jew il-mensuli għadhom fil-post, li fuqhom kienu poġġuti t-travi ta’ kull indana. Mela, dawk l-indani ġew imġarrfin biex iħallu l-wisa’ għall-mazzri ta’ l-Arloġġ il-gdid.

Iżjed. Barra mis-sena 1549 li tinsab fuq il-bieb ewlieni u barra dak li ġa għedna, hemm żewġ bokkini li fuqhom kienu jqiegħdu l-arbli biex jagħmlu s-sinjali. L-Arloġġ ma jaħdimx bil-bandieri!!!

Argument ieħor, hi waħda mill-qniepen, li jinsabu fuq il-bejt, li kienet isservi biex twiddeb x'għandu jsir, u ddoqq waqt il-ferħ u l-ghali, bħala għelm ta' kull ma kienet tħoss il-qalb tal-poplu. Din il-qanpiena kienet imdewba f'Messina, u fuq iċ-ċirku ta' hdejn il-widnej, iġġib bil-latin *maccaronico*:

EVANTUNELLU-CARBUNI

ME . FECI . NOBILI . CIVITATI . MESSANE

MCCCCCIII (1504).

Fil-Bibljojoteka, il-Belt, ġo gwarniċ tinsab stampa tal-Birgu f'jum l-Imblokk (1565). Bejn S. Anġlu u bejn il-Knisja ta' San Lawrenz, hemm dan it-Torri isaltan fuq il-Birgu.

L-aħħar argument neħduħ mill-pitturi li jinsabu fis-sala tal-Palazz tal-Gran Mastri, il-lum iġħidulha is-Sala ta' San Mikiel u San Gorg. Mal-ħajt hemm pinguti l-ġrajjet ta' l-Assedju, li bħal ma tafu, il-Birgu dejjem kien il-quddiem. Għarrxu ftit, u dejjem issibu t-Torri bil-bandiera tperper.

It-twieqi kollha, u l-moġħdijiet li fih dan it-Torri minn fuq s'isfel huma ta' stil wieħed. Għal kemm is-sniien taż-żmien u l-lexxuna tan-naġġar li sewwieħ, u l-ixkupa tal-bajjada li ċellquħ, min jaf kemm-il mitt darba, neħħew, barxu, kissru l-gwarniċi u l-ħnejjiet, iżda fadal fih biżżejjed biex minn l-istil tagħraf li hu ta' żmien D'Omedes, billi l-orlu tal-bwieb hu tond fuq sguxxatura, aktarx b'kapitell magħmul kaxxa, u bil-maqrut, b'warda ġo nofsu,

Jekk inkomplu ngħarrxu 'mat-tul u l-wisa' tat-Torri insibu kitba mnaqqxa fuq waħda mill-bibien imbarriati tal-gallarija iżda l-melħ u ż-żmien kielha u ħaffer xi ittri. Tgħid fha l-isem tal-Gran Mastru D'Omedes li bnieh? TI—: PER :· DOMEI :· S: Fuq it-tieqa tat-tieni ndana m'nisfel, hemm kitba oħra, iżda bħal ma għedna mikula wkoll miż-żmien, tgħid hekk: PAX HUIC DOI :· LVCE :· Jien naħseb li din il-kitba, ġiet imnaqqxa wara li l-Ordni ġarr għal l-Belt il-ġdida Valletta, u ftit u xejn taw widen għat-tgħemgim tan-nies tal-Birgu, li kienu jaraw minn jum għal ieħor dan it-Torri mħolli, u moġħti f'idejn il-barranin, Għidt f'idejn il-barranin il-għaliex ma nistax nifhem kif monument bħal dan, mibni minn l-Ordni, u li għalhekk kellu jaqa' bil-fors taħt idejn il-Gvern ċivili jew militari, il-lum il-pjan ta' isfel, jew id-daħla tiegħu ewlenija, flimkien ma l-ewwel indana, tinsab f'idejn familija min Hal Għaxaq!

Mela intemm dal-għajdud billi ntenni illi: L-Arlogg sar għat-Torri u mhux it-Torri għal l-Arlogg!

Kan: G. M. Farrugia.